

लविवि : अब 16 तक भरे जाएंगे परीक्षा फॉर्म

लखनऊ। लखनऊ विश्वविद्यालय में सम सेमेस्टर के नियमित, बैक पेपर, इम्पूवमेंट व छूटी हुई परीक्षा के फॉर्म अब 16 जून तक भरे जा सकेंगे। परीक्षा नियंत्रक की ओर से जारी निर्देश में कहा गया है कि विद्यार्थी ऑनलाइन अप्रैल-मई परीक्षा के आवेदन कर सकते हैं। विवि के नियमित विद्यार्थियों को सिर्फ ऑनलाइन परीक्षा फॉर्म भरना है। बैक पेपर के विद्यार्थी परीक्षा फार्म भरकर शुल्क ऑनलाइन जमा करने के बाद संकाय में जमा करेंगे। वहां से 19 जून तक परीक्षा विभाग में फार्म जमा होंगे। इसी तरह कॉलेज भी परीक्षा फार्म विवि में 19 जून तक जमा कराएंगे।

लविवि कुलपति व स्टाफ को बांटा काढ़ा

लखनऊ। केंद्रीय आयुष मंत्रालय व उत्तर प्रदेश आयुष विभाग के निर्देश पर आयुर्वेदिक काढ़ा बनाया जा रहा है। इसी क्रम में प्रबुद्ध आयुर्वेदिक मेडिकल कॉलेज के संस्थापक डॉ. आदित्य वर्मा ने लखनऊ विश्वविद्यालय के कुलपति प्रो. आलोक कुमार राय, परीक्षा नियंत्रक प्रो. एएम सक्सेना समेत शिक्षकों व कर्मचारियों को आयुर्वेदिक काढ़ा बांटा। इससे डॉ. आदित्य ने बताया जल्द ही माल समेत 20 थानों के पुलिसकर्मी को काढ़ा बांटा जाएगा। क्षेत्र के विद्यालय खुलने पर छात्रों को भी दिया जाएगा। अब तक 50 और 100 ग्राम के दो हजार पैकेट काढ़ा बांटा जा चुका है।



शिवाजी ने की लोक कल्याणकारी हिंदवी समाज की स्थापना

लखनऊ। लखनऊ विश्वविद्यालय के कुलपति प्रो. आलोक कुमार राय ने कहा है कि शिवाजी महाराज ने स्वदेशी चिंतन के आधार पर न्यायप्रिय व लोक कल्याणकारी हिंदवी स्वराज की स्थापना की। वह व्यवस्था एक आदर्श राज्य व्यवस्था थी जिसे आज हम 'रामराज्य' के रूप में समझ सकते हैं। कुलपति हिंदवी स्वराज्य दिवस के अवसर पर विवि में छत्रपति शिवाजी को स्मरण करने के लिए आयोजित कार्यक्रम को संबोधित कर रहे थे। कार्यक्रम में पूर्व नेता विधान परिषद विन्ध्यवासिनी कुमार, सांस्कृतिक एवं क्रीड़ा परिषद के संयोजक डॉ. संजय शुक्ला, कुलसचिव डॉ. विनोद कुमार सिंह, लूटा अध्यक्ष डॉ. नीरज जैन, कुलानुशासक प्रो. दिनेश कुमार, कार्य अधीक्षक एवं विवि के प्रवक्ता प्रो. दुर्गेश श्रीवास्तव, एनएसएस के समन्वयक डॉ. राकेश द्विवेदी, पूर्व निदेशक सांस्कृतिकी प्रो. एनके पांडेय, कर्मचारी परिषद के अध्यक्ष राकेश कुमार यादव, उपाध्यक्ष विनोद धर दूबे, संगठन मंत्री संतोष तिवारी व रामचरित्र आदि उपस्थित थे।

एलयू परीक्षा पर निर्णय 12 को

एनबीटी, लखनऊ : एलयू कॉलेज डिवेलपमेंट सेल (सीपीसी) ने संबंध सभी कॉलेजों के साथ 12 जून को परीक्षा को लेकर बैठक बुलाई है। इसके लिए सीपीसी के डीन प्रो. अवधेश त्रिपाठी सभी कॉलेजों को पत्र भेजा है। बैठक ऑनलाइन जूम ऐप के माध्यम से होगी। जिसमें सोशल डिस्टेंसिंग को देखते हुए परीक्षा कैसे होनी है की रूपरेखा तैयार की जाएगी। इसके लिए कॉलेजों से उनकी क्या स्थिति है, कितने सीसीटीवी कैमरे हैं, कोर्स कितना पूरा हुआ से संबंधित व्यौरा मांगा गया है।

16 तक भर सकेंगे परीक्षा फॉर्म

एनबीटी, लखनऊ: लखनऊ विश्वविद्यालय ने लॉकडाउन को देखते हुए परीक्षा फॉर्म ऑनलाइन भरने की तारीख 16 जून तक बढ़ा दी है। एलयू ने लगातार छठी बार परीक्षा फार्म भरने की तारीख बढ़ाई है। साथ ही 19 जून तक सभी सम्बद्ध कॉलेजों को परीक्षा फॉर्म अपेस्ट करके एलयू के परीक्षा नियंत्रक विभाग में जमा करना होगा।

शिवाजी ने 'रामराज्य' की स्थापना की

एनबीटी, लखनऊ: शिवाजी महाराज ने स्वदेशी चिंतन के लिए न्यायप्रिय और लोक कल्याणकारी हिन्दवी स्वराज की स्थापना की, जो एक आदर्श राज्य व्यवस्था थी, जिसे आज हम 'रामराज्य' के रूप में जानते हैं। यह बात एलयू कुलपति प्रो. आलोक कुमार राय ने 'हिन्दवी स्वराज्य दिवस' के अवसर पर हुए कार्यक्रम में कही। इस दौरान छत्रपति शिवाजी महाराज की प्रतिमा पर पुष्पजालि अर्पित कर पूजा की गई। कार्यक्रम में विधान परिषद के पूर्व नेता विन्ध्यवासिनी कुमार ने सभी को आत्मनिर्भर भारत बनाने का संकल्प लेने का आह्वान किया। कार्यक्रम में कुलसचिव डॉ. विनोद कुमार सिंह, लूटा अध्यक्ष डॉ. नीरज जैन, कुलानुशासक प्रो. दिनेश कुमार, कार्य अधीक्षक एवं विश्वविद्यालय के प्रवक्ता प्रो. दुर्गेश श्रीवास्तव, क्रीडा परिषद के सचिव रामचरित्र शामिल हुए।

*कांकर पाथर जोरि के, मरिजद लई चुनाय।
ता ऊपर मुल्ला बांग दे, क्या बहरा हुआ खुदाय।।*
समाज में जिस तरीके से सांप्रदायिक, धार्मिक कट्टरता और अंधविश्वास फैला है। कोरोना जैसी वैश्विक महामारी के दौर में समझ में आ गया है कि दुनिया के सभी धार्मिक स्थलों के कपट बंद हो गए हैं। कबीर ने ईश्वर को खारिज नहीं किया है, लेकिन वो ऐसे किसी ईश्वर को नहीं मानते हैं, जो किसी धार्मिक स्थल तक सीमित हो। पहले लोग भले न मानते हों, लेकिन इस समय घरो पर बैठकर प्रार्थना और दुआ की तो इसकी अहमियत समझ आ गई।
-प्रो. रविकांत, लखनऊ विश्वविद्यालय



AMRIT VICHAR Page 2

शिवाजी ने की थी हिन्दवी स्वराज की स्थापना

लविवि में सोशल डिस्टेंसिंग का पालन करते हुए आयोजित किया गया कार्यक्रम



अमृत विचार लखनऊ

'हिन्दवी स्वराज्य दिवस' के अवसर पर लखनऊ विश्वविद्यालय में गुरुवार को छत्रपति शिवाजी का स्मरण करते हुए कार्यक्रम आयोजित किया गया। इस दौरान छत्रपति शिवाजी महाराज की प्रतिमा पर पुष्पजालि अर्पित की गयी। इस मौके पर कुलपति प्रो. आलोक कुमार राय ने कहा कि शिवाजी महाराज ने स्वदेशी चिंतन

के आधार पर हिन्दवी स्वराज की स्थापना की, जिसे आज हम रामराज्य के रूप में समझ सकते हैं। पूर्व नेता विधान परिषद विन्ध्यवासिनी कुमार ने सभी से आत्मनिर्भर भारत बनाने का संकल्प लेने का आह्वान किया। कर्मचारी सांस्कृतिक एवं क्रीड़ा परिषद के संयोजक डॉ. संजय शुक्ला, पूर्व नेता विधान परिषद विन्ध्यवासिनी कुमार, कुलसचिव डॉ. विनोद कुमार सिंह, लूटा अध्यक्ष डॉ.

नीरज जैन, कुलानुशासक प्रो. दिनेश कुमार, कार्य अधीक्षक एवं प्रवक्ता प्रो. दुर्गेश श्रीवास्तव, एनएसएस के समन्वयक डॉ. राकेश द्विवेदी, पूर्व निदेशक सांस्कृतिकी प्रो. एनके पांडेय, कर्मचारी परिषद के अध्यक्ष राकेश कुमार यादव, उपाध्यक्ष विनोद धर दूबे, संगठन मंत्री सन्तोष तिवारी एवं क्रीड़ा परिषद के सचिव रामचरित्र आदि ने सोशल डिस्टेंसिंग के साथ अपनी अहम भूमिका निभायी।

एलयू में कराया गया सेनिटाइजेशन

कर्मचारियों और अधिकारियों को मास्क लगाकर आने का आदेश

अमृत विचार लखनऊ

कोविड-19 से बचाव करते हुए लखनऊ विश्वविद्यालय में काम शुरू हो इसके लिए कुलपति प्रो. आलोक राय के दिश निर्देश में तैयारियां शुरू हो गयी हैं। गुरुवार को लखनऊ विश्वविद्यालय में सेनिटाइजेशन का कार्य कराया गया।

कुलपति प्रो. आलोक राय ने बताया कि विश्वविद्यालय में कर्मचारियों और अधिकारियों को सोशल डिस्टेंसिंग का पालन करने के साथ-साथ मास्क लगाकर आने के आदेश दिए गये हैं।

कुलपति श्री राय ने बताया कि विश्वविद्यालय में सुरक्षा कर्मचारियों को भी निर्देश दिए गये हैं कि वह सोशल डिस्टेंसिंग का पालन करते हुए अपनी इयूटी करें। कुलपति ने कहा



लखनऊ विश्वविद्यालय में सेनिटाइजर का छिड़काव करता फायर ब्रिगेड का जवान।

कि सफाई कर्मचारियों को भी दिशा निर्देश जारी किए गये हैं कि वे विश्व विद्यालय परिसर

की नियमित साफ-सफाई करते रहें ताकि छात्र व कर्मचारियों- अधिकारियों को दिक्कत न हो।

इम्युनिटी बढ़ाने को बांटा आयुर्वेदिक काढ़ा

एनबीटी, लखनऊ : प्रबुद्ध आयुर्वेदिक मेडिकल कॉलेज की ओर से गुरुवार को एलयू में इम्युनिटी बढ़ाने के उद्देश्य से आयुर्वेदिक काढ़े का निःशुल्क बांटा गया। कॉलेज के संस्थापक डॉ. आदित्य वर्मा ने वीसी प्रो. आलोक कुमार राय, परीक्षा नियंत्रक प्रो. एएम सक्सेना समेत शिक्षकों, कर्मचारियों को आयुर्वेदिक काढ़ा बांटा गया। वहीं, कॉलेज की ओर से पांच गांवों में घर-घर जाकर निःशुल्क काढ़ा बांटा जाएगा। डॉ. आदित्य ने बताया जल्द ही 20 थानों के पुलिसकर्मियों को भी काढ़ा बांटा जाएगा। इसके अलावा क्षेत्र के विद्यालय खुलने पर छात्रों को भी इसका वितरण किया जाएगा। अब तक 50 और 100 ग्राम के लगभग दो हजार पैकेट काढ़ा बांटा जा चुका है।

एलयू में हुआ सैनिटाइजेशन का काम

एनबीटी, लखनऊ : कोरोना से बचाव के लिए गुरुवार को लखनऊ विश्वविद्यालय के प्रशासनिक भवन समेत कई विभागों को सैनिटाइज किया गया। एलयू प्रवक्ता दुर्गेश कुमार श्रीवास्तव ने बताया कि सैनिटाइजेशन के लिए कुछ दिन पहले नगर आयुक्त को पत्र लिखा गया था।

कोरोनाकाल में कबीर की बातें दिखाती हैं राह

*कबीरा खड़ा बाजार में, मांगे सबकी खैर।
न काहू से दोस्ती, न काहू से बैर।।*

कबीर की प्रासंगिकता हर पीढ़ी में रही है और हर समय रहेगी। कबीर का प्रमुख उपदेश है कि बाजार में हर व्यक्ति अपना क्रय-विक्रय का स्वार्थ देख रहा है, लेकिन कबीर कहते हैं कि हमें दोनों पक्षों का कल्याण देखना चाहिए। उनका उद्देश्य मानवतावादी रहा है। हाल ही में कोरोना संकट के दौर में लोगों के कष्ट के साथ ऐसे लोग भी आए जिन्होंने खुलकर सेवा भाव दिखाया। - प्रो. हरिशंकर मिश्र, पूर्व विभागाध्यक्ष हिन्दी विभागाध्यक्ष, लविवि



शिवाजी ने रामराज्य जैसी व्यवस्था दी

लखनऊ। शिवाजी महाराज ने स्वदेशी चिंतन के आधार पर न्यायप्रिय व लोक कल्याणकारी हिन्दवी स्वराज की स्थापना की, जो एक आदर्श राज्य व्यवस्था थी जिसे आज हम रामराज्य जैसी आदर्श व्यवस्था के रूप में समझ सकते हैं।

यह कहना है लखनऊ विवि के कुलपति प्रो. आलोक कुमार राय का। वह 'हिन्दवी स्वराज्य दिवस' पर गुरुवार को लविवि में कार्यक्रम में बोल रहे थे।

स्नातक पाठ्यक्रमों के लिए प्रवेश परीक्षा जुलाई के अंत तक

लविवि में आवेदन की तिथि बढ़ने की उम्मीद

लखनऊ वरिष्ठ संवाददाता	33 हजार ने कराया पंजीकरण स्नातक प्रवेश के लिए
लविवि में सत्र 2020-21 के प्रवेश के लिए थोड़ा शुरू हो गई है। यहां स्नातक पाठ्यक्रमों में प्रवेश के लिए अभी तक 33 हजार अभ्यर्थी पंजीकरण करा चुके हैं। पिछले वर्ष 28 हजार ने आवेदन किया था। आवेदन की अंतिम तिथि 13 जून है, जिसे आगे बढ़ाने की बात चल रही है। वहीं प्रवेश परीक्षा जुलाई के अंतिम सप्ताह तक होने की उम्मीद है।	
बीकॉम में सबसे ज्यादा आवेदन: लविवि में पाठ्यक्रमों की स्नातक की लगभग 3500 सीट हैं। इनमें बीकॉम की निर्धारित, सेल्फफाइनेंस और ऑनर्स की कुल 870 सीट हैं, जिनपर प्रवेश के लिए सबसे ज्यादा मारामारी है। प्रवेश समन्वयक प्रो. अनिल मिश्र ने बताया कि अभी तक सबसे ज्यादा आवेदन बीकॉम के लिए आए हैं। दूसरे नम्बर पर	बीकॉम की स्थिति सीटों में: नियमित 450, सेल्फ फाइनेंस 240 सीट बीकॉम ऑनर्स: 180 बीएससी गणित: 470 बीएससी बायो: 280 एलएलबी पांच वर्षीय: 120 बीसीए: 60

बीए पाठ्यक्रमों की मांग है। आंकड़ों के अनुसार बीएससी बायो से ज्यादा बीएससी गणित की मांग है। प्रवेश समन्वयक ने बताया कि बीकॉम और बीए के बाद सबसे ज्यादा आवेदन बीएससी गणित, एलएलबी पांच वर्षीय, बीएससी बायो और बीसीए के लिए आए हैं।

i-Next Page 4

एलयू में 16 तक भरें एग्जाम फॉर्म

LUCKNOW (4

June): लखनऊ यूनिवर्सिटी ने ऑनलाइन एग्जाम फॉर्म भरने की डेट 16 जून तक बढ़ा दी है। अब 19 जून तक एलयू से संबंधित कॉलेजों को एग्जाम फॉर्म अपेस्ट कर एलयू के परीक्षा नियंत्रक डिपार्टमेंट में जमा करना होगा।

लविवि में मना हिंदी स्वराज दिवस



लखनऊ एसएनबी)। हिन्दवी स्वराज्य दिवस' के अवसर पर लखनऊ विश्वविद्यालय में छत्रपति शिवाजी का स्मरण करते हुए एक कार्यक्रम का आयोजन किया गया, जिसमें छत्रपति शिवाजी महाराज की प्रतिमा पर पुष्पजालि अर्पित हुई एवं उनका पूजन किया गया। इस दौरान कुलपति प्रो. आलोक कुमार राय ने कहा कि शिवाजी महाराज ने स्वदेशी चिंतन के आधार पर न्यायप्रिय व लोक कल्याणकारी हिन्दवी स्वराज की स्थापना की, जो एक आदर्श राज्य व्यवस्था थी जिसे आज हम 'रामराज्य' के रूप में समझ सकते हैं। पूर्व नेता विधान परिषद विन्ध्यवासिनी कुमार ने अवसर पर सभी से आत्मनिर्भर भारत बनाने का संकल्प लेने का आह्वान किया १ इस अवसर पर पूर्व नेता विधान परिषद विन्ध्यवासिनी कुमार, कुलसचिव डॉ. विनोद कुमार सिंह, कुलानुशासक प्रो. दिनेश कुमार, कार्य अधीक्षक एवं विश्वविद्यालय के प्रवक्ता डॉ. दुर्गेश श्रीवास्तव, डॉ. राकेश द्विवेदी, प्रो. एन.के. पांडेय, कर्मचारी परिषद के उपाध्यक्ष विनोद धर दूबे, संगठन मंत्री सन्तोष तिवारी ने सहभागिता की।

DAINIK JAGRAN Page 5

लविवि में 16 जून तक भर सकते हैं ऑनलाइन परीक्षा फॉर्म

नास. लखनऊ : लखनऊ विश्वविद्यालय ने सेमेस्टर परीक्षा फॉर्म भरने की अंतिम तिथि बढ़ा दी है। छात्र अब बिना विलम्ब शुल्क के 16 जून तक आवेदन कर सकते हैं। आवेदन विवि की वेबसाइट www.exam.luonline.in या www.lkouniv.ac.in के माध्यम से किए जा सकते हैं। परीक्षा नियंत्रक डॉ. एएम सक्सेना ने बताया कि ज्यादातर विद्यार्थी परीक्षा फॉर्म नहीं भर पाए हैं। इसीलिए यह फैसला लिया गया है। फॉर्म भरने के बाकी नियम पहले की तरह रहेंगे। विवि की वेबसाइट पर जाकर ऑनलाइन परीक्षा फॉर्म भरा जा सकता है। इसके लिए विद्यार्थियों को नोट आईडी भी भरनी होगी।